

سورة الاعراف

ایک جائزہ

بِسْمِ اللَّهِ الرَّحْمَنِ الرَّحِيمِ

الْبَصِّ ① كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ حَرَجٌ مِّنْهُ لِتُنذِرَ بِهِ وَذِكْرًا
لِّلَّذِينَ آمَنُوا ② اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ ③
قَلِيلًا مَّا تَذَكَّرُونَ ④ وَكَمْ مِّن قَرْيَةٍ أَهْلَكْنَاهَا فَجَاءَهَا بَأْسُنَا بَيَاتًا أَوْ هُمْ
قَائِلُونَ ⑤ فَمَا كَانَ دَعْوَاهُمْ إِذْ جَاءَهُمْ بَأْسُنَا إِلَّا أَنْ قَالُوا إِنَّا كُنَّا ظَالِمِينَ ⑥
فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ ⑦ فَلَنَقْصِنَّ عَلَيْهِمْ
بِعَلْمٍ وَ مَا كُنَّا غَائِبِينَ ⑧ وَالْوَزْنُ يَوْمَئِذٍ الْحَقُّ ⑨ فَمَنْ ثَقُلَتْ مَوَازِينُهُ
فَأُولَئِكَ هُمُ الْمُفْلِحُونَ ⑩ وَمَنْ خَفَّتْ مَوَازِينُهُ فَأُولَئِكَ الَّذِينَ خَسِرُوا
أَنْفُسَهُمْ بَمَا كَانُوا بِآيَاتِنَا يُلْحِقُونَ ⑪ وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا
مَعَايِشَ ⑫ قَلِيلًا مَّا تَشْكُرُونَ ⑬

سُورَةُ الْأَعْرَافِ

○ نام - سُورَةُ الْأَعْرَافِ - وہ سورت جس میں اعراف کا ذکر ہے

○ زمانہ نزول - یہ سورت بھی سابقہ سورت (الانعام) کے ساتھ (۱۱-۱۳ نبوی کے) زمانے میں نازل ہوئی

الاعراف کے معنی - الاعراف، عُرف کی جمع ہے جس کا مطلب ہے اونچا مقام (جیسے ٹیلہ یا پہاڑی)، مفسرین کے

مطابق اعراف جنت اور جہنم کے درمیان ایک اونچی جگہ کا نام ہے یہاں ان لوگوں کو کھڑا کیا جائے گا جن کی نیکیاں اور بدیاں میزان میں برابر اتریں گی۔ وہاں سے اصحاب اعراف جنت والوں کو جنت میں اور جہنمیوں کو جہنم میں دیکھیں گے، تب تک ان کا معاملہ موخر رکھا جائے گا (لیکن یہ سورت کا موضوع نہیں ہے)

○ سُورَةُ الْأَعْرَافِ قرآن کریم کی طویل ترین مکی سورت ہے حجم کے اعتبار سے، جس کی ۲۰۶ آیات اور ۲۴ رکوع ہیں

سورت کا موضوع: اس سورت کا مرکزی مضمون "دعوتِ رسالت" ہے لیکن اس دعوت میں انداز (تنبیہ اور

خبرداری) کا رنگ بہت نمایاں ہے۔ قریش مکہ کو صاف صاف دھمکی دی گئی ہے کہ اگر تم نے اپنی روش نہ بدلی تو بس سمجھ لو کہ اب تم خدا کے عذاب کی زد میں ہو۔ اور ساتھ ساتھ انہیں کچھلی قوموں کی تاریخ بھی بتادی گئی کہ وہ کس انجام سے دوچار ہوئیں اور ان کا جرم بھی یہی تھا جو قریش کا ہے یعنی تکذیب، لہذا ان اقوام کی ہلاکت سے عبرت حاصل کرو، اللہ اور اس کے آخری رسول محمد ﷺ پر ایمان لے آؤ

سُورَةُ الْأَعْرَافِ

سورت کے کلیدی مضامین:

1. قوموں کے قانونِ ہلاکت (Law of annihilation) اور قانونِ استبدال (Law of replacement) کی وضاحت، اس سے قریشِ مکہ کو تنبیہ اور عبرت کی دعوت، جزیرۃ العرب اور اس کے گرد و نواح میں تباہ شدہ چھ اقوام کی جائزینی اور تباہی کی سرگذشت اور ان پر تبصرے (ان کی تکذیب اور ان کے متکبرانہ رویوں کی نشاندہی)۔ اس عنوان میں کئی ذیلی مباحث و مضامین
2. قصہ آدمؑ و ابلیس کا تفصیلی ذکر، اس قصے کے کئی سبق آموز پہلوؤں کا ذکر، اولادِ آدم کو ابلیس کے شر سے بچنے کی ہدایت، ابلیس کے طریقہ کار کی وضاحت اور اس سے آگہی۔ اس عنوان میں بھی کئی ذیلی مباحث و مضامین
3. متکبر قیادت کے رویوں کی نشاندہی (قوموں کے تکبر کا ذکر جن کے سب انہیں ہلاک کیا گیا، رسولوں کی دعوت کو جھٹلانے والی متکبر قوم اور عمائدین۔ ہر گز جنت میں داخل نہ ہوں گے)۔ اس ضمن میں تاریخ سے استشاد
4. رسالت (توحید اور معاد) کا مضمون (مکی سورتوں کے اسلوب کے مطابق)، مختلف انبیاء کی دعوتِ الوہیت کا تذکرہ (نوحؑ، ہودؑ، صالحؑ، شعیبؑ علیہم السلام کی دعوتِ توحید کا ذکر)
5. آپ ﷺ کی رسالت کی حقانیت کے دلائل - (تاریخ دلائل، آپ کا ذکر سابقہ کتب تورات و انجیل میں) عملاً اور واقعاتی دلائل، آپؐ نیکی کا حکم دیتے ہیں، برائی سے روکتے ہیں، پاک چیزوں کو حلال اور ناپاک چیزوں کو حرام ٹھہراتے ہیں، معاشی اور سماجی انصاف کے علمبردار ہیں، غلط عقائد و اوہام کے بوجھ اتارتے ہیں

سُورَةُ الْأَعْرَافِ

انسانیت کو شرک، بدعت، استحصال اور ظلم و زیادتی کے پھندوں سے انسانیت کو نجات دیکر آزاد کرنا چاہتے ہیں

6. آپ کے ۶ نکاتی مشن کی وضاحت - (۱) امر بالمعروف، (۲) نہی عن المنکر، (۳) طہیات کی تحلیل، (۴) خباث کی تحریم، (۵) اوہام اور عقائد کے بوجھوں سے نجات، (۶) سماجی اور معاشی ظلم و استحصال سے نجات

7. اختتامیہ (عہدِ الست کا ذکر، آپ ﷺ اور مسلمانوں کو ہدایات

(دعوت و تبلیغ کا کام جاری رکھنے کی ہدایت، انکار کرنے والوں کے ساتھ نرمی اختیار کرنے کی ہدایت، امر بالمعروف کافرِ یضہ سرانجام دینے کا حکم، جاہلوں سے نہ الجھنے کی تلقین، شیطان کی اکساہٹوں پر اللہ کی پناہ حاصل کرنے کی تلقین، قرآن کی تلاوت کو خاموشی اور پوری توجہ سے سننے کا حکم، صبح و شام (غفلت کی زندگی سے اجتناب کرتے ہوئے)، دل اور زبان سے اللہ کا ذکر کرنے کی ہدایت، اللہ کی یاد سے غفلت اختیار کرنے والوں میں شامل نہ ہونے کی تلقین

سُورَةُ الْأَنْعَامِ اور سُورَةُ الْأَعْرَافِ

سُورَةُ الْأَعْرَافِ

اس کا زمانہ نزول بھی تقریباً یہی ہے

قریش (اہل مکہ سے)

رسالت (رسول کی بعثت کے تقاضے)، قصص الانبیاء، اسلامی عقائد و نظریات کے مباحث لیکن مختلف اسلوب میں (انسانی تاریخی زاویے سے۔ ایمانی قافلے کا ذکر)

تاریخی شواہد (سابقہ قوموں کے انجام) سے استدلال

التذکیر بآیام اللہ (اللہ کے دنوں کے حوالے سے استدلال)

- توحید، رسالت، معاد، قرآن کا مقصد (انذار)۔

- نوح، ہود، صالح، لوط، شعیب، موسیٰ کی اپنی اپنی قوم کو دعوت ایمان، ان کی تکذیب، ان کی ہلاکت

(جو قومیں فساد فی الارض کی مرتکب اور رسول کی دعوت کو جھٹلا دیتی ہیں اللہ کو صفحہ ہستی سے مٹا دیتا ہے)

- بنی اسرائیل کی تاریخ کے ادوار پر ایک جامع تبصرہ

- قریش کو عبرت کی دعوت، عذاب الہی کی دھمکی

سُورَةُ الْأَنْعَامِ

قیام مکہ کے آخری دور میں نازل ہوئی

قریش (اہل مکہ سے)

توحید، رسالت، معاد، اصل دین ابراہیم کی وضاحت، عرب جاہلیت پر بھرپور تنقید (اسلامی نظریہ حیات کی بنیاد و ارتقاء)

عقل و فطرت اور آفاق و انفس کے شواہد سے استدلال

التذکیر بالآلاء اللہ (اللہ کی نعمتوں اور قدرتوں سے استدلال)

- شرک کی نفی اور عقیدہ توحید کی دعوت

- جاہلیت کے مروجہ توہمات کی تردید

- عقیدہ معاد کی تبلیغ

- اخلاقی اصولوں کا بیان جن پر اسلامی سوسائٹی کی تعمیر

- منکرین کو انکی غفلت، انکار اور نادانستہ خود کشی پر نصیحت، تنبیہ اور تہدید

- قرآن کے ذریعے سے اتمام حجت کا بیان

✓ زمانہ نزول

• خطاب

▪ بنیادی مباحث

○ استدلال

○ استدلال

← مضامین

مطالعہ سورۃ الاعراف

○ 206 آیات (طویل ترین مکی سورت)

○ 24 رکوع

○ 21 قرآن کلاسز (5 مہینے میں)

○ 148 احادیث کا مطالعہ

○ 20 موضوعات پر ضمیمے

○ 800 ~ فعل (verbs)

X	IX	VIII	VII	VI	V	IV	III	II	I
استفعال	افعال	اقتعال	انفعال	تفاعل	تفعّل	انفعال	مفاعله	تفعیل	ثلاثی مجرد
25	0	36	3	2	22	132	10	44	~ 550

سورة الاعراف

مباحث

رکوع

1

روزِ قیامت یقینی طور پر قائم ہوگا اور وہ حساب کتاب کا دن ہوگا، انسانی اعمال کا وزن کیا جائے گا اور فیصلہ نیک اعمال کے وزن پر ہوگا، اللہ نے کئی قوموں کو ان کے گناہوں کی پاداش میں ہلاک کیا۔ جب تباہی آئی تو انہوں نے اعتراف کیا کہ وہ خود ہی ظالم تھے۔ اس دنیاوی پکڑ کے باوجود ان کے لیے اصل عذاب روزِ قیامت کے فیصلے کے بعد کا اخروی دائمی عذاب ہوگا

2

قصہ آدم و ابلیس (فرشتوں کو سجدہ آدم کا حکم، شیطان کا انکار اور اس کا جنت سے نکلنا، آدم علیہ السلام کی قدر و منزلت اور ان کی فضیلت، ابلیسیت اور آدمیت کا فرق)

3

لباس بنی نوع انسان کے لیے اللہ تعالیٰ کی طرف سے نازل کردہ ہے تاکہ وہ اس کے ذریعے سے اپنی ستر پوشی کرے اور اس کے ذریعے سے اپنی زینت بھی (بہترین لباس تقویٰ کا لباس)۔ انسان کی بے حیائی، بے پردگی اور برہنگی شیطان کا ہدف

4

اللہ کی طرف سے پاکیزہ رزق اور زیب و زینت کی اشیاء ہر گز حرام نہیں ہیں بشرطیکہ انہیں حلال طریقہ سے حاصل کیا جائے اور ان سے شریعت کے مطابق استفادہ کیا جائے۔ اللہ تعالیٰ نے تو حرام کیا ہے بے حیائی کو خواہ وہ ظاہر ہو یا پوشیدہ، گناہ کے کاموں کو، سرکش کو، شرک کو اور اللہ پر جھوٹ باندھنے کو

5

مکذبین اور متکبرین کا جنت میں جانا ناممکن، جنت میں جانے والے اہل ایمان جنت اور اس کی نعمتوں کے لیے اللہ تعالیٰ کے سراپا ممنون، احسان مند اور شکر گزار ہوں گے، اہل اعراف کا ذکر، ان کے مشاہدات اور ان کی دعائیں

6

شرک کے مختلف پہلوؤں پر تنقید اور اس کے دنیوی اور اخروی نتائج، آخرت کی تیاری سے غفلت پر تشبیہ، انسان کا عقیدہ اور عمل اس کے اخروی انجام کا باعث، حق واضح کر دیا گیا، حجت تمام ہو گئی، اس کے بعد اعراض پر اللہ کی یقینی پکڑ

سورة الاعراف

مباحث	رکوع
اللہ تعالیٰ کو پکارنے (دعا) کے آداب (عاجزی اور تذلل سے۔ اللہ سے اچھی امیدیں رکھتے ہوئے اور اس کا خوف بھی۔ زیادتی سے بچتے ہوئے جس سے کسبی اور کا نقصان ہو۔ خیر اور بھلائی مانگتے ہوئے)۔ فساد فی الارض کی ممانعت، اللہ تعالیٰ کی توحید و بوبیت، توحید خالقیت سے استدلال اور توحید حاکمیت کو اختیار کرنے کی دعوت	7
نوح علیہ السلام کی دعوت توحید، آپ کی قوم کا جواب، قوم کے سرداروں کا رویہ، آپ کا اپنی قوم کو طویل انداز، قوم کی تکذیب اور ان کو بطور عذاب غرق کیا جانا، اس تاریخی استدلال سے مشرکین مکہ کو دعوت فکر	8
قوم عاد کی بربادی کی سرگذشت سے استشاد، رسول کا انکار اور تکذیب حق کا نتیجہ و انجام۔ ہلاکت و تباہی، قریش کے لیے سامان عبرت (جو قوم بھی یہ طرز عمل اختیار کرتی ہے اس کا انجام صرف ہلاکت ہے)	9
قوم صالح علیہ السلام (شمود) اور قوم لوط علیہ السلام کا انجام۔ رسولوں کا انکار و تکذیب اور سرکشی، ہم جنس پرستی کی اخلاقی تباہی کے نتائج	10
قوم شعیب (اہل مدین) کی تاریخ اور حضرت شعیب علیہ السلام کی دعوت، قوم شعیب کا فساد فی الارض (ناپ تول میں کمی)، قوم شعیب کا انجام	11
اللہ کے اس خاص قانون کا تذکرہ جن سے امتوں کو آزمایا جاتا ہے اور جو اتمام حجت کی بنیاد بنتے ہیں اور بالآخر اس کے نتیجے میں ان کی قسمت کا فیصلہ کر دیا جاتا ہے۔ افراد اور قوموں کو سختیوں اور مصیبتوں میں مبتلا کرنے ایک مقصد، انھیں بارگاہ خدا کی طرف متوجہ کرنا ہوتا ہے۔ قوموں کے تباہی کے اصل وجہ مادی اسباب یا حادثات زمانہ نہیں، اخلاقی ہوتی ہے	12

سورة الاعراف

رکوع

مباحث

سابقہ اقوام (وہ 5 اقوام جن کا ذکر گذشتہ اسباق میں) کے انجام سے عبرت کی دعوت، جو قوم بھی اللہ کی نافرمانی میں حد سے تجاوز کرتی ہے تو اللہ اسے ہلاک کر کے نشانِ عبرت بنا دیتا ہے

موسیٰ و فرعون و بنی اسرائیل کے طویل قصہ - اس قصے میں فرعون کے استبداد، سرکشی، انکار اور بطور ایک طاغوتی طاقت کے ساتھ ساتھ بنی اسرائیل کے دینی اور سیاسی عروج و زوال کی پوری تاریخ، قریش کو فراعنہ و قوم فراعنہ سے عبرت کی دعوت، موسیٰؑ کی بعثت، موسیٰ علیہ السلام کے معجزات - فرعون کی حاکمیت کو ایک چیلنج، رزمِ حق و باطل کا پہلا معرکہ (موسیٰؑ اور جادو گروں کا مقابلہ)، حق کا حق ثابت ہونا، جادو گروں کا قبولِ اسلام (ایمان کا ثمر - سوچ و فکر، انسانی شخصیت اور روح میں حقیقی انقلاب)، بنی اسرائیل سے استخلاف کا وعدہ (بطور قوم طرزِ عمل سے مشروط)، مصر سے خروج، اہل فراعنہ پر آفات اور ان کا ردِ عمل، ان کی ہٹ دھرمی، فرعون اور آل فرعون کا انجام، غلام قوم میں غلامی کے اثرات، ایک مغلوب قوم قیادت و امامت کے منصب پر، بنی اسرائیل کے لیے اللہ کی نعمتیں، بنی اسرائیل کے لیے دستور حیات کا انتظام، موسیٰؑ کی رب سے دیدار کی درخواست، تورات کا تعارف اور اس کے احکامات کو قوت سے پکڑنے (نافذ کرنے) کا حکم رب، بنی اسرائیل (یہود) کی گوسالہ پرستی، حضرت موسیٰ (علیہ السلام) کی قوم پر ناراضی، پچھڑے کی پوجا کرنے والوں کی سزا، انبیاء سے متعلق بنی اسرائیل کا رویہ، میقاتِ الہی میں بنی اسرائیل کے نمائندوں کی حاضری، رحمتِ الہیہ کے حصول کے لیے اب حضور اکرم ﷺ کی اطاعت ضروری، اہل کتاب کے صالحین کی تحسین، بنی اسرائیل کی تنظیم اور دیگر احسانات کا تذکرہ، اللہ کی اطاعت ذریعہ سرفرازی اور اس کے حکم سے سرتابی باعث سزا، بنی اسرائیل کے سامنے ان کی تاریخ کا آئینہ، بنی اسرائیل کے اہل سبت کا قصہ، نبی عن المنکر کے بارے میں ذمہ داری کی حد، اللہ تعالیٰ کی نافرمانی کی سزا، اصحابِ سبت کا قصہ بیان کرنے کی اصل غرض و غایت (عبرت و نصیحت)، بنی اسرائیل پر تا قیامت عذاب مسلط رکھنے کی پیشگوئی، بنی اسرائیل کے تدریجی زوال کے اسباب، تمسک بالکتاب

13

تا

21

سورة الاعراف

مباحث

رکوع

- 22 اللہ کی ربوبیت اور اولادِ آدمؑ کی گواہی، عہدِ الست کا تذکرہ (تمام انسانوں کو بالعموم اور قریش کو بالخصوص عہدِ فطرت کی یاد دہانی، بنی اسرائیل کے حالات سے عبرت حاصل کرنے کی دعوت، عذابِ الہی کی دھمکی اور خبرداری عہدِ الست سے منہ پھیرنے والے فرد یا قوم کی تمثیل اور اس کے نمایاں خدوخال (بلعم بن باعور کی مثال)، جن کو اللہ نے اپنی آیات (کتاب) سے نوازا اور پھر وہ اس سے بھاگ نکلیں ان کے بارے میں سنتِ الہی کا بیان
- 23 دعوت کے نتائج اور انجام پزیر نہ ہونے پر آپ ﷺ اور مسلمانوں کو تسلی، جھٹلانے والوں کو تہدید (خبرداری اور دھمکی)، قیامت سے مشغول سوال اور جواب، پیغمبر کی شناخت کے ضمن میں بعض غلط فہمیوں کی اصلاح، جاہلانہ گمراہیوں، بت پرستی، شرک پر تنقید، اور شخصیت پرستی پر تنقید
- 24 مشرکانہ عقائد و اعمال پر تنقید اور مشرکین کی گوشامی، اللہ کے سوا پکارے جانے والوں کی ناتوانی و بے بسی کا تذکرہ، شیطان کی اکساہٹ سے حفاظت کا طریقہ، قرآن سے مستفید ہونے کا طریقہ (اس کی تلاوت، اس کا سمع، اس سے غور و فکر) انسان کی اصلاح کا صرف ایک ہی راستہ۔ رب سے استوار تعلق، اس تعلق کا راستہ۔ قرآن مجید سے تعلق نبی اکرم ﷺ اور مسلمانوں کو ہدایات۔ مشکل حالات پر صبر، اعدائے دین سے اعراض، امر بالمعروف کافر ایضہ سر انجام دینے کا حکم اور یادِ الہی کے ساتھ وابستہ رہنے کی ہدایت، غفلت اختیار کرنے والوں سے اعراض

سُوْرَةُ الْأَعْرَافِ - (سورت کے مضامین سے متعلق ضمیمے)

1. روزِ قیامت اعمال کا تولا جانا (اس سے متعلق تمام ذیلی مباحث)
2. قصہ آدم و ابلیس کے 30 رموز و اسباق (شیطان کے وساوس سے بچنے کی دعائیں)
3. اسلام میں حیا کا تصور و اہمیت - (شرم و حیا کا فرق، حیا اور ایمان، حیا احادیث رسول ﷺ میں، منکرات سے بچنے اور اچھے اخلاق کی مسنون دعائیں)
4. غِلّ اور اس کے متعلقات
5. پہلوؤں پر تنقید اور اس کے دنیوی اور اخروی نتائج (چھ دنوں سے کیا مراد ہے؟، تخلیق کائنات، زمین و آسمان کی تخلیق کا سائنسی نظریہ، سماء (آسمان سے کیا مراد ہے؟)
6. دعا اور اس کی اہمیت (قرآن و احادیث میں)، قبولیتِ دعا کی شرائط، دعا کرنے کے آداب، دعا کی قبولیت کے زمان اور مکان
7. عرب اقوام کی اقسام - عرب باندہ (The Extinct Arabs)، عرب عاربہ (The Pure Arabs)، عرب مستعربہ (The Arabized Arabs)
8. مرد اور عورت کا ازدوجی تعلق - انسانی تمدن کا بنیاد، اسلام اور ہم جنس پرستی، موجودہ دور کی قومِ لوط، ہم جنس پرستی کی عالمی تحریک کا مسلمان ممالک میں نفوذ

سُوْرَةُ الْأَعْرَافِ - (سورت کے مضامین سے متعلق ضمیمے)

9. حضرت شعیب علیہ السلام، قوم شعیب کا فساد فی الارض، کیا شعیبؑ حضرت موسیٰ علیہ السلام کے خُسر تھے؟
10. قصہ موسیٰؑ و فرعونؑ - پس منظر، قوم فرعون اور فراعنہ کا مختصر تعارف و تاریخ
11. قصہ فرعون اور موسیٰ علیہ السلام کے عنوانات اور اسباق و رموز
12. نحوست، فالِ بد، توہم پرستی اور اسلام - (اسلام سے پہلے دورِ جاہلیت کی کچھ بد شگونیاں، ... اسلامی تعلیمات)
13. نبی و رسول کا باہمی فرق
14. بنی اسرائیل پر ان کی سرکشی کے باعث لدے بوجھ
15. عذاب کے لیے قرآن مجید میں مستعمل الفاظ - قرآن مجید میں مذکور عذاب کی اقسام
16. اصحاب السبت (کیا واقعی اللہ تعالیٰ نے سبت کے احکام کی خلاف ورزی کرنے والوں کو بندر بنا دیا تھا؟ قصہ اہل سبت کے (21) موز و اسباق)
17. قرآن میں عذابِ الہی کی مختلف شکلیں
18. عہدِ الست (کیا ہے)، یہ کب لیا گیا، عہدِ الست پہ وارد ہونے والے مختلف سوالات اور ان کے جوابات
19. ناموں کے بارے میں ہدایات (کون سے نام رکھنے / نہیں رکھنے چاہیں؟)
20. نماز باجماعت میں امام کے پیچھے قرآن پڑھنا - فقہی رہنمائی

سُورَةُ الْأَعْرَافِ

اللَّهُمَّ ارْحَمْنَا بِالْقُرْآنِ الْعَظِيمِ وَاجْعَلْهُ لَنَا إِمَامًا وَنُورًا وَهُدًى وَرَحْمَةً، اللَّهُمَّ ذَكِّرْنَا مِنْهُ مَا نَسِينَا وَعَلِّمْنَا مِنْهُ مَا جَهِلْنَا، وَارْتُقِنَا تِلَاوَتَهُ إِنْ آتَى اللَّيْلَ وَإِنَاءَ النَّهَارِ، وَاجْعَلْهُ لَنَا حُجَّةً يَا رَبَّ الْعَالَمِينَ - آمِينَ

اے اللہ ہم پر قرآن کریم (کے توسط) سے رحم فرما اور اسے ہمارے لیے امام اور نور اور ہدایت اور رحمت بنا دے اے اللہ اس میں سے جو ہم بھول گئے ہیں وہ ہمیں یاد کرا دے اور جو نہیں جانتے وہ ہمیں سکھلا دے اور ہمیں توفیق دے کہ دن اور رات کے اوقات میں اسکی تلاوت کریں اور اس (قرآن) کو ہمارے حق میں حجت بنا دے - آمین